

(ബി) എങ്കിൽ പ്രസ്തുത സ്ഥാപനങ്ങൾക്ക് സർക്കാർ ഉടമസ്ഥതയിലുള്ള സ്ഥലമേറ്റ്സ് സ്വന്തം കെട്ടിടം നിർമ്മിക്കാൻ നടപടി സ്വീകരിക്കുമോ; എങ്കിൽ എന്തൊക്കെ നടപടികളാണ് സ്വീകരിക്കുകയെന്ന് വിശദമാക്കാമോ?

സൂപ്പർ മാർക്കറ്റുകൾ സ്ഥാപിക്കാൻ അനുയോജ്യമായ സർക്കാർ ഉടമസ്ഥതയിലുള്ള സ്ഥലം ലഭ്യമാകുന്നപക്ഷം ആവശ്യകതകൂടി കണക്കിലെടുത്ത് സൂപ്പർ മാർക്കറ്റ് സ്ഥാപിക്കുന്നകാര്യം പരിഗണിക്കുന്നതാണ്.

(സി) കൂത്തുപറമ്പ് മണ്ഡലത്തിലെ ലാഭത്തിൽ പ്രവർത്തിക്കുന്ന സപ്ലൈകോ സൂപ്പർ മാർക്കറ്റുകൾക്ക് ഇപ്രകാരം കെട്ടിടം നിർമ്മിക്കുന്നത് പരിശോധിക്കുമോ; എങ്കിൽ ഇക്കാര്യത്തിൽ എന്തൊക്കെ നടപടികളാണ് സ്വീകരിക്കുകയെന്ന് വിശദമാക്കാമോ?

കൂത്തുപറമ്പ് മണ്ഡലത്തിൽ സപ്ലൈകോയ്ക്ക് നിലവിൽ സ്വന്തമായി സ്ഥലമില്ല. എങ്കിലും വിപണന സാധ്യതയും ഉപഭോക്താക്കൾക്ക് എത്തിച്ചേരാൻ സൗകര്യപ്രദമായ ലൊക്കേഷനുകളിൽ സൗജന്യമായി സപ്ലൈകോയ്ക്ക് സർക്കാർ സ്ഥലം ലഭ്യമാകുന്നമുറയ്ക്ക് മാത്രമേ ഇക്കാര്യത്തിൽ ആവശ്യമായ തുടർനടപടികൾ സ്വീകരിക്കാൻ കഴിയുകയുള്ളൂ.

(ഡി) കൂത്തുപറമ്പ് മണ്ഡലത്തിലെ പാറൂരിൽ സപ്ലൈകോ മെഡിക്കൽ സ്റ്റോർ അനുവദിക്കാൻ നടപടി സ്വീകരിക്കുമോ; എങ്കിൽ വിശദമാക്കാമോ?

അപേക്ഷ ലഭ്യമാകുന്നമുറയ്ക്ക് തുടർനടപടി സ്വീകരിക്കുന്നതാണ്.

റേഷൻ വ്യാപാരികളുടെ കമ്മീഷൻ കുടിശ്ശിക

325 (5050) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) ഉല്പന്നങ്ങൾ വാങ്ങിയ വകയിൽ സിവിൽ സപ്ലൈസ് കോർപ്പറേഷൻ നാളിതുവരെ വിതരണക്കാർക്ക് നൽകാനുള്ള കുടിശ്ശിക എത്ര രൂപയാണെന്ന് വ്യക്തമാക്കുമോ;

&

(ബി) ഈ തുക കുടിശ്ശികയായതിനുള്ള കാരണങ്ങൾ വ്യക്തമാക്കുമോ?

സിവിൽ സപ്ലൈസ് കോർപ്പറേഷനിലെ കേന്ദ്രകാര്യാലയത്തിൽ, ഉൽപ്പന്നങ്ങൾ വാങ്ങിയ വകയിൽ വിതരണക്കാർക്ക് നൽകുവാനായി ഏകദേശം മൂന്നു കോടി രൂപയുടെ വൗച്ചറുകളാണ് കുടിശ്ശികയായുള്ളത്. ഉല്പന്നങ്ങളുടെ വിതരണം പൂർത്തിയാകുന്ന മുറയ്ക്ക് മാത്രമാണ് തുക അനുവദിക്കാറുള്ളത്. നിലവിലുള്ള കുടിശ്ശികത്തുക വിതരണം ചെയ്യാൻ ആരംഭിച്ചിട്ടുണ്ട്.

(സി) കിറ്റുകൾ വിതരണം ചെയ്ത ഇനത്തിൽ റേഷൻ വ്യാപാരികൾക്ക് നൽകാനുള്ള കമ്മീഷൻ എത്ര മാസത്തേക്ക് ക്ഷയിക്കുകയായിട്ടുണ്ട്?

2020 ഒക്ടോബർ മാസം മുതൽ 2021 ജൂൺ മാസം വരെ വിതരണം പൂർത്തിയായ 9 മാസങ്ങളിലെ കിറ്റ് വിതരണത്തിനുള്ള കമ്മീഷൻ റേഷൻ വ്യാപാരികൾക്ക് അനുവദിച്ചുനൽകാനുണ്ട്.

(ഡി) റേഷൻ കടക്കാരുടെ കമ്മീഷൻ തുക വിതരണം ചെയ്യാത്തത് ഇവരെ പ്രതിസന്ധിയിലാക്കുമെന്ന് കരുതുന്നുണ്ടോ; വ്യക്തമാക്കുമോ;

&

(ഇ) എങ്കിൽ ഈ ഓണക്കാലത്തിനു മുൻപായി ക്ഷയിക്കത്തക്ക മുഴുവനായും വിതരണം ചെയ്യുന്ന കാര്യം സർക്കാർ പരിഗണിക്കുമോ?

റേഷൻ വ്യാപാരികൾക്ക് ഭക്ഷ്യധാന്യങ്ങളുടെ വിതരണത്തിന് 2021 ജൂൺ മാസംവരെയുള്ള കമ്മീഷൻ അനുവദിച്ചുനൽകിയിട്ടുണ്ട്. 2021 ജൂലൈ മാസത്തെ കമ്മീഷൻ അനുവദിച്ചുനൽകുന്നതിനുള്ള നടപടി സ്വീകരിച്ചുവരുന്നു. ഇതുമൂലം റേഷൻ കടക്കാർ എന്തെങ്കിലും പ്രതിസന്ധി നേരിടുന്നതായി ശ്രദ്ധയിൽപ്പെട്ടിട്ടില്ല.

മാവേലി സ്റ്റോറുകളുടെ പ്രവർത്തനങ്ങൾ

326 (5051) ശ്രീ. കെ. ഡി. പ്രസേനൻ:

ശ്രീ. ഒ. ആർ. കേള:

ശ്രീ. പി. നന്ദകുമാർ:

ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് മാവേലി സ്റ്റോറുകളുടെ പ്രവർത്തനങ്ങൾ കൂടുതൽ കാര്യക്ഷമമാക്കാൻ എന്തെല്ലാം നടപടികളാണ് സ്വീകരിയ്ക്കാനുദ്ദേശിക്കുന്നതെന്ന് വ്യക്തമാക്കുമോ?

സംസ്ഥാനത്തെ മാവേലി സ്റ്റോറുകളുടെ പ്രതിമാസ വിൽപ്പനയും സ്ഥലലഭ്യതയും പരിശോധിച്ച് വിൽപ്പനസാധ്യത കൂടുതലുള്ള പ്രദേശങ്ങളിൽ വിൽപ്പനശാലകളുടെ നവീകരണത്തിനാവശ്യമായ തുക പ്ലാൻ ഫണ്ടിലുൾപ്പെടുത്തി മാവേലിസ്റ്റോറുകൾ നവീകരിച്ചുവരുന്നുണ്ട്. കാര്യക്ഷമമായ വിപണിയിടപെടൽ നടത്തുന്നതിന്റെ ഭാഗമായി സപ്ലൈകോ വിൽപ്പനശാലകൾ ഉപഭോക്തൃസൗഹൃദമാക്കുന്ന നടപടികൾ നടത്തിവരുന്നു. അനുയോജ്യമായ സ്ഥലസൗകര്യം ലഭ്യമാക്കി (കറഞ്ഞത് 700 ച.അടി) സപ്ലൈകോ മാവേലി സ്റ്റോറുകൾ ബ്രാൻഡ് ഇനങ്ങൾക്ക് സെൽഫ്